

سُورَةُ الْجُمُعَةِ

تعارف

سُورَةُ الْجُمُعَةِ قرآن مجید کی باسٹھویں (62) سورت ہے۔ یہ سورت مدینہ منورہ میں نازل ہوئی، اس میں دو (2) رکوع اور گیارہ (11) آیات ہیں۔ یہ سورت قرآن مجید کے اٹھائیسویں پارے میں ہے۔ اس سورت کا نام اس کی آیت نمبر 9 (يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ) سے ماخوذ ہے۔ اس سورت میں نماز جمعہ کا تذکرہ ہے۔

حضرت جابر بن عبد اللہ رضی اللہ تعالیٰ عنہ سے روایت ہے کہ ہم نبی کریم ﷺ کے ساتھ نماز جمعہ پڑھ رہے تھے، اتنے میں غلہ لادے ہوئے ایک تجارتی قافلہ ادھر سے گزرا۔ جب حضور اکرم ﷺ خطبہ ارشاد فرما رہے تھے تو لوگ قافلے کی طرف چل دیے۔ نبی کریم ﷺ کے ساتھ کل بارہ آدمی رہ گئے۔ اس وقت سُورَةُ الْجُمُعَةِ کی کچھ آیات نازل ہوئیں۔

مرکزی موضوع

سُورَةُ الْجُمُعَةِ کا مرکزی موضوع نبی کریم ﷺ کی بعثت کے مقاصد کا بیان، یہودیوں کے رویے کی مذمت اور اُمتِ مسلمہ کے عظیم اجتماع جمعۃ المبارک سے متعلق احکام ہیں

بنیادی مضامین

سُورَةُ الْجُمُعَةِ کے آغاز میں اللہ تعالیٰ کی تسبیح، نبی کریم ﷺ کی عظمت و شان کا تذکرہ اور آپ ﷺ کے ذریعے کی تین ذمہ داریاں تلاوت آیات، تزکیہ نفس اور کتاب و حکمت کی تعلیم دینا بیان کی گئیں ہیں۔ اہل کتاب کو ایک مثال کے ذریعے نصیحت کی گئی ہے کہ ہجرت مدینہ کے بعد وہ اہل کتاب جو وحی الہی سے آشنا تھے ان کو نبی کریم ﷺ کی دعوتِ اسلام میں دست و بازو بننا چاہیے تھا لیکن معاون بننے کے بجائے وہ دشمن بن بیٹھے اور انھوں نے اس سے کوئی فائدہ اور ہدایت حاصل نہ کی۔ اہل کتاب خصوصاً یہودیوں کے ایک غلط موقف کی تردید کی گئی ہے کہ وہ خود کو اللہ تعالیٰ کا محبوب سمجھتے تھے ان کے اس دعوے کو رد کرنے کے لیے کہا گیا کہ زندگی کی چاہت کی وجہ سے موت سے کیوں ڈرتے ہو۔

سُورَةُ الْجُمُعَةِ میں جمعہ کی نماز کی اہمیت بیان کی گئی ہے۔ جمعہ کی نماز کے لیے جب اذان کہی جائے تو جلدی جلدی نماز کے لیے جانے، تمام تجارتی امور کو چھوڑ دینے اور خطبہ توجہ سے سننے کا حکم دیا گیا ہے۔ جمعہ کی نماز کے بعد اللہ تعالیٰ کا فضل تلاش کرنے کی ترغیب دی گئی ہے۔

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

يُسَبِّحُ لِلَّهِ مَا فِي السَّمَوَاتِ وَمَا فِي الْأَرْضِ الْمَلِكِ الْقُدُّوسِ الْعَزِيزِ الْحَكِيمِ ①

اللہ کی تسبیح کرتی ہے ہر وہ چیز جو آسمانوں میں ہے اور جو زمینوں میں ہے جو بادشاہ، ہر عیب سے پاک، بہت غالب بڑی حکمت والا ہے۔

هُوَ الَّذِي بَعَثَ فِي الْأُمَمِينَ رَسُولًا مِنْهُمْ يَتْلُوا عَلَيْهِمْ آيَاتِهِ

وہی (اللہ) ہے جس نے ان پڑھ لوگوں میں ان ہی میں سے ایک (عظمت والے) رسول (خَاتَمَةُ النَّبِيِّينَ ﷺ) کو بھیجا جو ان پر اس (اللہ) کی آیات تلاوت

وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ ۚ وَإِنْ كَانُوا مِنْ قَبْلُ لَفِي ضَلَالٍ مُّبِينٍ ②

کرتے ہیں اور ان کا تزکیہ کرتے ہیں اور انھیں کتاب اور حکمت کی تعلیم دیتے ہیں جب کہ اس سے پہلے وہ لوگ یقیناً کھلی گمراہی میں تھے۔

وَأَخْرَيْنَ مِنْهُمْ لَمَّا يَلْحَقُوا بِهِمْ ۗ وَهُوَ الْعَزِيزُ الْحَكِيمُ ③ ذَلِكُمْ فَضْلُ اللَّهِ يُؤْتِيهِ

اور (ان) دوسرے لوگوں کے لیے بھی (مبعوث ہوئے) جو ابھی ان سے نہیں ملے اور وہ بہت غالب بڑی حکمت والا ہے۔ یہ اللہ کا فضل ہے وہ اسے عطا فرماتا

مَنْ يَشَاءُ ۗ وَاللَّهُ ذُو الْفَضْلِ الْعَظِيمِ ④ مَثَلُ الَّذِينَ حُمِلُوا التَّوْرَةَ ثُمَّ لَمْ

ہے جسے چاہتا ہے اور اللہ بہت بڑے فضل والا ہے۔ ان (لوگوں) کی مثال جن پر تورات کی ذمے داری ڈالی گئی تھی پھر انھوں

يَحْمِلُوهَا كَمَثَلِ الْجِمَارِ يَحْمِلُ أَسْفَارًا ۖ طَبُسَ مَثَلُ الْقَوْمِ الَّذِينَ كَذَّبُوا بِآيَاتِ

نے اس کو نہیں نبھایا اس گدھے کی سی ہے جو پوٹھ پر بہت سی کتابیں لادے ہوئے ہو بہت بڑی ہے ان لوگوں کی مثال جنھوں نے اللہ کی آیات کو

اللَّهُ ۗ وَاللَّهُ لَا يَهْدِي الْقَوْمَ الظَّالِمِينَ ⑤ قُلْ يَا أَيُّهَا الَّذِينَ هَادُوا إِنْ زَعَمْتُمْ أَنَّكُمْ

جھٹلایا اور اللہ ظالم قوم کو ہدایت (کی توفیق) نہیں دیتا۔ (اے نبی خَاتَمَةُ النَّبِيِّينَ ﷺ!) آپ فرمادیجئے اے وہ لوگو! جو یہودی بن گئے ہو اگر تمہارا یہ دعویٰ ہے

أَوْلِيَاءُ لِلَّهِ مِنْ دُونِ النَّاسِ فَتَمَنَّوْا الْمَوْتَ إِنْ كُنْتُمْ صَادِقِينَ ⑥ وَلَا يَتَمَنَّوْنَهُ أَبَدًا

کہ سارے لوگوں کو چھوڑ کر بس تم ہی اللہ کے دوست ہو تو (ذرا) موت کی تمنا تو کرو اگر تم سچے ہو۔ اور وہ کبھی بھی اس کی تمنا نہیں کریں گے ان (گناہوں) کی

بِمَا قَدَّمَتْ أَيْدِيهِمْ ۗ وَاللَّهُ عَلِيمٌ بِالظَّالِمِينَ ⑦ قُلْ إِنْ الْمَوْتَ

وجہ سے جو وہ اپنے ہاتھوں آگے بھیج چکے ہیں اور اللہ ظالموں کو خوب جاننے والا ہے۔ (اے نبی خَاتَمَةُ النَّبِيِّينَ ﷺ!) آپ فرمادیجئے بے شک وہ موت جس

الَّذِي تَفْرُونَ مِنْهُ فَإِنَّهُ مُلْقِيكُمْ ثُمَّ تُرَدُّونَ إِلَىٰ عِلْمِ الْغَيْبِ وَالشَّهَادَةِ فَيُنَبِّئُكُمْ

سے تم بھاگتے ہو تو وہ ضرور تم سے آٹنے والی ہے پھر تم (ہر) پوشیدہ اور ظاہر کے جاننے والے (اللہ) کی طرف لوٹائے جاؤ گے پھر وہ تمہیں بتادے گا

بِمَا كُنْتُمْ تَعْمَلُونَ ﴿٨﴾ يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا

جو کچھ تم کیا کرتے تھے۔ اے ایمان والو! جب جمعہ کے دن نماز (جمعہ) کے لیے اذان دی جائے تو اللہ کے ذکر کی طرف

إِلَىٰ ذِكْرِ اللَّهِ وَذَرُوا الْبَيْعَ ۗ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ ﴿٩﴾ فَإِذَا قُضِيَتِ

(جلدی) چل پڑو اور خرید و فروخت چھوڑ دو یہ تمہارے لیے بہتر ہے اگر تم سمجھو۔ پھر جب نماز

الصَّلَاةِ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ وَاذْكُرُوا اللَّهَ كَثِيرًا لَعَلَّكُمْ

پوری ہو جائے تو (اپنے کاموں کی طرف) زمین میں پھیل جاؤ اور اللہ کا فضل تلاش کرو اور کثرت سے اللہ کو یاد کرو تاکہ

تُفْلِحُونَ ﴿١٠﴾ وَ إِذَا رَأَوْا تِجَارَةً أَوْ لَهْوًا انفِضُوا إِلَيْهَا وَ تَرَكُوا قِآبًا ط

تم فلاح پا سکو۔ اور جب (کچھ) لوگوں نے کوئی تجارت یا کوئی کھیل (تماشا) دیکھا تو اس کی طرف تیزی سے چل دیے اور آپ کو (خطبہ میں) کھڑا ہوا چھوڑ گئے

قُلْ مَا عِنْدَ اللَّهِ خَيْرٌ مِنَ اللَّهْوِ وَ مِنَ التِّجَارَةِ ۗ وَ اللَّهُ خَيْرُ الرَّزَاقِينَ ﴿١١﴾

آپ (حَآئِكَ الْيَوْمِ الْآخِرِ أَصْحَابُهُ وَمَنْ لَمْ يَلِدْ إِلَى اللَّهِ عَلَيْهِ وَسَلَّمَ) فرمادیجیے کہ جو کچھ اللہ کے پاس ہے وہ کھیل (تماشے) اور تجارت سے کہیں بہتر ہے اور اللہ سب سے بہتر رزق عطا فرمانے والا ہے۔

نماز جمعہ کی اہمیت

يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ط

ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ (سُورَةُ الْجُمُعَةِ: 9)

ترجمہ: اے ایمان والو! جب جمعہ کے دن نماز (جمعہ) کے لیے اذان دی جائے تو اللہ کے ذکر کی طرف (جلدی) چل پڑو

اور خرید و فروخت چھوڑ دو۔ یہ تمہارے لیے بہتر ہے اگر تم سمجھو۔

مشق

درست جواب کا انتخاب کریں۔

- (i) سُورَةُ الْجُمُعَةِ میں حضور نبی کریم ﷺ کی ذمے داریاں بیان ہوئی ہیں:
- (الف) دو (ب) تین (ج) چار (د) پانچ
- (ii) سُورَةُ الْجُمُعَةِ میں رویہ بیان کیا گیا ہے:
- (الف) یہودیوں کا (ب) مجوسیوں کا (ج) مسیحیوں کا (د) مشرکین مکہ کا
- (iii) سُورَةُ الْجُمُعَةِ قرآن مجید کی سورت ہے:
- (الف) اٹھائیسویں (ب) انچاسویں (ج) انسٹویں (د) باسٹھویں
- (iv) سُورَةُ الْجُمُعَةِ میں رکوع ہیں:
- (الف) دو (ب) تین (ج) چار (د) پانچ
- (v) سُورَةُ الْجُمُعَةِ میں آیات ہیں:
- (الف) نو (ب) دس (ج) گیارہ (د) بارہ

مختصر جواب دیں۔

- (i) سُورَةُ الْجُمُعَةِ کا شان نزول بیان کریں۔
- (ii) سُورَةُ الْجُمُعَةِ کا مرکزی موضوع بیان کریں۔
- (iii) سُورَةُ الْجُمُعَةِ میں نبی کریم ﷺ کی کون سی تین ذمے داریاں بیان ہوئی ہیں؟
- (iv) سُورَةُ الْجُمُعَةِ کے آغاز میں کس کا تذکرہ کیا گیا ہے؟ (v) سُورَةُ الْجُمُعَةِ میں کس کی اہمیت بیان کی گئی ہے؟

تفصیلی جواب دیں۔

سُورَةُ الْجُمُعَةِ کا تعارف اور بنیادی مضامین تحریر کریں۔

سرگرمیاں برائے طلبہ

- سُورَةُ الْجُمُعَةِ کے مضامین سے آگاہی حاصل کریں۔
- نماز جمعہ کے احکام و آداب چارٹ پر لکھ کر کمر اجماعت میں آویزاں کریں۔
- نماز جمعہ کی اہمیت و فضیلت پر ایک مضمون تحریر کریں۔
- نماز جمعہ اور پانچ وقت کی نماز کا خصوصی اہتمام کریں۔

برائے اساتذہ کرام

- طلبہ کو سُورَةُ الْجُمُعَةِ کے مضامین سے آگاہ کریں۔
- طلبہ کو نماز جمعہ کے احکام و آداب کے بارے میں آگاہ کریں۔
- طلبہ کو نبی کریم ﷺ کی بعثت کے مقاصد اور امت کی ذمہ داریوں سے آگاہ کریں۔